

حکمت قرآن

ماہنامہ


فقد آتت الحکمت من ربہم فقلنا ورنہ لکن ینزلنا الذکر

لا یجوز

جلد ۱

مارچ، اپریل ۱۹۸۲ء

عدہ ۲۰۱



مدیر اعلیٰ

ڈاکٹر اسرار احمد



مرکزی انجمن حسد ام القرآن لاہور

۳۶- کے، ماڈل ٹاؤن، فون ۸۵۲۶۱۱

۸۵۲۶۸۲

# فہم قرآن

اور  
خصوصاً قرآن کے منضبط اور مربوط مطالعے کے ضمن میں

ڈاکٹر اسرار احمد

کی نشری (ریڈیو) تقاریر پر مبنی ایک اہم تصنیف

## قرآن حکیم کی سورتوں کا اجمالی تجزیہ

سُورَةُ الْفَاتِحَةِ تَأْسُورَةُ الْكَهْفِ

ضرور مطالعہ کیجئے

(کتاب کا دوسرا ایڈیشن حال ہی میں چھپ کر آیا ہے)

اعلیٰ سفید کاغذ، عمدہ کتابت اور دیدہ زیب طباعت

بدیہ : - ۸ روپے

# حقیقت زندگی

از قلم: ڈاکٹر اسرار احمد

زندگی محض "عناصر میں ظہورِ ترتیب" ہی کا نام ہے یا اس "پردہ زنگاری" میں کوئی حقیقتِ گہری "معشوق" بنی چھپی بیٹھی ہے؟ اسی طرح موت زندگی کے خاتمے کا نام ہے یا یہ بجائے خود زندگی ہی کا ایک "وقف" ہے! عکس۔ یعنی آگے بڑھیں گے دم لے کر! ہم اپنی زندگی کو "امروز و فردا" کے پیمانوں سے ناپیں اور عسرت سے چپکار اٹھیں کہ "عمر دراز مانگے لائے تھے چار دن" دو آرزو میں کٹ گئے دو انتظار میں "یا اسے عکس: "جاوداں، پیہم دواں، ہر دم جواں" مانیں اور اپنی ابدیت کے سرور انگیز تصور سے شاد کام ہوں؟

اس مسئلے کے حل کا سارا دار و مدار اس پر ہے کہ آیا ہم محض "عالمِ محسوسات" تک محدود رہنے کا فیصلہ کرتے ہیں اور صرف "حواسِ خمسہ" کی محدود دریافتوں پر اکتفا کرتے ہیں یا عقل و وجدان کی قوتوں کو بھی کام میں لاتے ہیں اور "اپنے من میں ڈوب کر" "سُرُخِ زندگی" کو پانے کی سعی کرتے ہیں۔

"عالمِ محسوسات" اور "حواسِ خمسہ" تک محدود رہیے تو زندگی بس پیدائش سے موت تک کے وقفے کا نام ہے۔ قرآن مجید ان مومنینِ تجربہ و شہود کے تصورِ حیات کو ان الفاظ میں بیان فرماتا ہے:-

ہمارے یہ زندگی نہیں مگر یہ دنیا  
اور ہم کو پھر نہیں زندہ ہونا۔  
کچھ نہیں بس یہی ہمارا جینا ہے دنیا  
کا۔ ہم مرتے ہیں اور جیتے ہیں اور ہم جو  
مرتے ہیں سو محض زمانہ سے۔

إِنَّ هِيَ إِلَّا حَيَاتُنَا الدُّنْيَا وَمَا  
نَحْنُ بِمَبْعُودِينَ ه (الانعام)  
اور مَا هِيَ إِلَّا حَيَاتُنَا الدُّنْيَا نَمُوتُ  
وَنَحْنُ فِي دِمَائِنَا إِلَّا الدَّهْرُ  
(جاثیہ)

اور ان کے ذہن کی پستی اور علم کی کوتاہی پر ان الفاظ میں تبصرہ فرماتا ہے:-

یہ لوگ صرف دنیوی زندگی کے ظاہر کو  
جانتے ہیں۔

بس یہیں تک پہنچ ہے اُن کی علمیں!

يَعْلَمُونَ ظَاهِرًا مِّنَ الْحَيَاةِ  
الدُّنْيَا (الروم)

اور ذَلِكَ مَبْلَغُهُمْ مِنَ الْعِلْمِ  
(التعجب)

کیا واقعی زندگی بس اسی مختصر سے وقفے کا نام ہے؟ ہمارے حواسِ خمسہ فقیناً ولادت کے ماقبل اور موت کے مابعد کے بارے میں بالکل لاچار رہے بس ہیں۔ لیکن کیا عقلِ انسانی اسے باور کرتی ہے؟ ذرا انہیں بند کر کے اس وسیع و عریض کائنات کی عظمت و وسعت کا تصور کرو! پھر سوچو کہ اس کائنات کا مرکزی وجود انسان ہے۔ سلسلہ تخلیق کا کمال! ارتقائے حیات کی آخری منزل!

تو کیا اس کی حقیقت بس یہی کچھ ہے کہ بچپن کے ”بَعْبٌ وَ لَهْوٌ“ اور بڑھاپے کے ”لَكِنَّكَ يَعْلَمُ مِنْ بَعْدِ عِلْمٍ شَيْئًا“ کے مابین ایک تھوڑے سے وقفے کے ہوش و شعور کا نام حیاتِ انسانی ہے۔ عجب۔۔۔ اک ذرا ہوش میں آنے کے خطا وار ہیں ہم!

جو کوئی ”حیاتِ انسانی“ کے اس تصور پر مطمئن ہو سکتا ہو، وہ ہو۔ آخر سطحِ ارض پر انسان ہی تو نہیں بستے۔ لاتعداد حیوانات، پرند پرند بھی یہیں بس رہے ہیں، تو کون سے تعجب کی بات ہے کہ خود انسانوں میں ایک گروہ کثیر انسان نما حیوانوں ہی کا ہو!

وہ دل رکھتے ہیں لیکن غور نہیں کرتے

آنکھیں رکھتے ہیں، پر دیکھتے نہیں،

کان رکھتے ہیں پر سنتے نہیں۔ وہ بونول

کی مانند ہیں بلکہ اُن سے بھی گے گڑے

لَهُمْ قُلُوبٌ لَا يَفْقَهُونَ بِهَا

وَأَعْيُنٌ لَا يُبْصِرُونَ بِهَا

وَأَنفٌ لَا يَسْمَعُونَ بِهَا

أُولَئِكَ كَالْأَنْعَامِ بَلَّغْنَا لَهُمُ

لَعَلَّ يَعْلَمُوا إِنَّمَا الْحَيَاةُ الدُّنْيَا لَعِبٌ وَ لَهْوٌ..... (سورہ حدید)

جان لو کہ دنیا کی زندگی لعب و لہو ہے..... الخ

۲۷ وَمِنْكُمْ مَّنْ يُؤَدُّ إِلَىٰ أُمَمٍ ذَلِ الْعُمُرُ لَكُمْ يُعْلَمُ مِنْ بَعْدِ عِلْمٍ شَيْئًا (سورہ حج)

اور تم میں سے کچھ لوگ جاتے ہیں نئی نئی عمر کو تاکہ نہ جانیں جانے کے بعد کوئی چیز

۲۸ وَ مِّنْ ضَلُوبًا بِالْحَيَاةِ الدُّنْيَا وَأَطْمَأَنَّنَا فِيهَا (سورہ کہف)

اور راضی ہو گئے حیاتِ دنیوی سے اور اسی پر مطمئن ہو گئے۔

اپنی حقیقت سے بے خبر اور اپنی عظمت سے غافل یہ انسان ماحیوان درحقیقت  
 ”اک ذرا ہوش میں آنے کے“ بھی بس مغالطے ہی میں مبتلا ہیں۔ وحی الہی تو انہیں زندہ ہی تسلیم  
 نہیں کرتی۔

فَإِنَّكَ لَا تَسْمَعُ الْكُوفِي وَلَا تَسْمَعُ  
 کیوں کہ تم مردوں کو نہیں سنا سکتے اور  
 نہ ہی بہروں کو اپنی پکار سنا سکتے ہو۔  
 (سورہ الذّٰعٰء (سورہ روم)

جن کا حال یہ ہو کہ ”روح سے تھا زندگی میں بھی تھی جن کا جسد“ وہ  
 کب ’حیاتِ انسانی‘ کے لطیف حقائق کا ادراک کر سکتے ہیں! قفسِ حواس کے ان زندانیوں  
 کو کون باور کرا سکتا ہے کہ سے

”ایسے کچھ تاریخ بھی ہیں یا حقیقت میں ناں چھو سکے گا جنہیں زخمِ مفرح اس“

ہاں! جن کا ذہن اس ”چار دن“ کی ”عمرِ داز“ پر مطمئن نہ ہوتا ہو، جن کے بسوختگی  
 میں حیاتِ حقیقی کروٹیں لے رہی ہو اور جنہیں تو اپنے اندر ہی کی کوئی چیز اپنی عظمت کی نائب  
 اشارے کرتی محسوس ہوں گے ”ضمیر“ پر جب ”نُزولِ کتاب“ ہوتا ہے تو حقیقتِ حیات  
 کی ”گرہ“ کھلتی ہے اور وحیِ الہی کی بدلی سے حقائق کی بارش ہوتی ہے تو ان کی عقل و جان  
 کی پیاسی زمین کو ایسے محسوس ہوتا ہے جیسے اُسے بعینہ وہی چیز مل گئی جس کی اُسے پیاس تھی۔  
 اور تب وہ حیاتِ انسانی جو حواسِ فسد کی ”بندگی“ میں گھٹ کر جوئے کم آب نظر آتی تھی ذہن  
 انسانی کے اُن کے چنگل سے ”آزاد“ ہوتے ہی ایک ”بحرِ سبکیاں“ کی صورت اختیار کر لیتی ہے  
 اور یہ حیاتِ دنیوی، جو لاعلمی اور بے خبری میں ”اصل حیات“ قرار پائی تھی، شکر اور مسرت  
 کر اصل کتابِ حیات کے محض ایک دیباچے اور مقدمے کی شکل اختیار کر لیتی ہے۔ صاعقہ حق کو نند  
 کر اعلان کرتا ہے :-

وَأَنَّ الدَّامِ الْآخِرَةَ لَإِيهِي  
 اصل زندگی تو آخرت کی  
 الْحَيَوَانُ ۝ (سورہ عنکبوت)  
 زندگی ہے۔

اور انسانوں کے اس عظیم ہیوم پر نظر ڈالتے ہوئے جو حیاتِ دنیوی کے لہوِ ملب

لے تیرے ضمیر پر جب تک نہ ہونزولِ کتاب  
 لے بندگی میں گھٹ کے سو جاتی ہے بل جو حکم  
 گرہ کشا ہے نہ رازِ نہ صاحبِ کتاب (احقار)  
 اور آزادی میں بحرِ سبکیاں ہے زندگی

ہی کو اصل حیات قرار دینے بیٹھا ہے، حسرت کے ساتھ پکارتا ہے۔

لَوْ كَانُوا يَعْلَمُونَ ۝

کبھی ڈانٹا جاتا ہے :-

كَلَّا بَلْ تُحِبُّونَ الْعَاجِلَةَ

وَتَذَرُونَ الْآخِرَةَ (سورہ قیامہ)

کبھی شکوہ کیا جاتا ہے :-

مَنْ يُؤْتِرُونَ الْحَيَاةَ الدُّنْيَا

وَ الْآخِرَةَ خَيْرٌ ۝ وَالْبَشْرِ شَرٌّ (سورہ علی)

اللہ! اللہ! کیا انقلاب ہے، کہاں یہ ذہن کی تنگی کہ زندگی بس یہی زندگی ہے اور کہاں

یہ وسعت نظر کہ حیات ابدی اور سرمدی ہے جس کی کوئی انتہا نہیں! کیا یہ مایوس کن تصور کہ

موت سلسلہ حیات کا اختتام ہے اور کیا اس حقیقت کا ادراک کہ موت تو اصل ”شہرِ زندگی“ کا

شاہِ درہ ہے۔

بدقسمتی سے اُتروی زندگی کے ماننے والوں، میں بھی کم بلکہ شاید ہی اُس کے ’جاننے والے‘

ہیں۔ اُس کا ’ماننا‘ جس قدر آسان ہے ’جاننا‘ اُسی قدر دشوار ہے۔ ’ماننا‘ تو محض توارث

سے بھی مل جاتا ہے لیکن ’جاننے‘ اپنے طرف ذہنی کو وسیع و عمیق کرنے کی ضرورت ہے۔ اور

اس کا موقع آج کی مادہ پرست دُنیا میں کسے نصیب ہے!

ماننے والوں کی ایک غالب اکثریت نے ’حیاتِ دُنوی‘ کو اصل کتابِ جان کر حیاتِ

اُتروی، کو بس اس کے تہمتے اور ضمیمے کی حیثیت سے ’مانا‘ ہے۔ حالانکہ ’جاننا‘ یہ چاہیے کہ اصل

کتابِ حیات تو موت کے بعد کھلنے والی ہے۔ یہ حیاتِ دُنوی تو بس اُس کا ایک دیباچہ ہے یا

مقدمہ! وہ حقیقت ہے اور یہ محض اُس کا ایک عکس۔ وہ ابدی ہے اور لامتناہی ہے اور یہ

عارضی ہے اور محتمم، وہ حقیقی اور واقعی ہے اور یہ اُس کے مقابلے میں محض کھیل تماشا بلکہ متاعِ

عُرْوٰءُ — آیاتِ بَيِّنَات !

اور دنیا کی زندگی کچھ نہیں آخرت کے

انگے مگر متاعِ حقیر۔

سو کچھ نہیں نفع اٹھانا دُنیا کی زندگی کا

وَمَا الْحَيَاةُ الدُّنْيَا فِي الْآخِرَةِ

الْأَعْتَابُ (سورہ سعد)

فَمَا مَتَاعُ الْحَيَاةِ الدُّنْيَا فِي

الْآخِرَةِ اِلَّا قَلِيْلٌ (سورہ قیوم)  
 وَمَا هَذِهِ الْحَيٰوةُ الدُّنْيَا اِلَّا  
 لَهْوٌ وَوَعِبٌ (سورہ عنکبوت)  
 وَمَا الْحَيٰوةُ الدُّنْيَا اِلَّا مَتَاعٌ  
 الْغُرُوْبِ (سورہ حدید وآل عمران)  
 آخرت کے مقابلے میں مگر حقوڑا۔  
 اور یہ دُنیا کا جینا تو بس جی بہلانا  
 اور کھیلنا ہے۔  
 اور دُنیا کی زندگی تو یہی ہے مال  
 دعا کا۔

اسی حقیقت پر شاہد ہیں۔

لیکن حیات دُنوی، کی یہ ساری بے بساختی اور کم مانگی حیات اُخروی کے مقابلے ہی میں  
 ہے۔ ورنہ یہاں خود یہ ایک ٹھوس حقیقت ہے۔ ذرا غور کرو جو کتاب حکیم "موت" کو بھی ایک  
 مثبت حقیقت قرار دے جو حیات، ہی کی طرح تخلیق کے مراحل سے گزری ہے۔ وہ حیات  
 دُنوی کو کب بے حقیقت ٹھہرا سکتی ہے۔ یہ بے حقیقت صرف اُس وقت بنتی ہے جب اُس کا مقابل  
 حیات اُخروی سے کیا جائے اور متنازع غور اُس وقت قرار پاتی ہے جب نگاہیں اُس پر اس طور  
 مرکوز ہو جائیں کہ دل و دماغ حیات اُخروی سے محجوب ہو جائیں۔ یہی رمز ہے قرآن حکیم کے اس  
 تبصرے میں کہ: **يَعْلَمُوْنَ ظَاهِرًا مِنَ الْحَيٰوةِ الدُّنْيَا**۔ یہ مومنین حیات دُنوی خود حیات  
 دُنوی کی حقیقت سے کب واقف ہیں۔ اس کا بھی بس "ظاہر" ہی اُن کی نگاہوں کے سامنے ہے  
 خود اس کی حقیقت آشکارا ہو جائے تو حیات انسانی کے مجملہ حقائق تک رسائی کی راہیں روشن  
 ہو جائیں۔ قرآن حکیم نے "حیات دُنوی" کو "حیات انسانی" کا ایک امتحانی وقفہ قرار دیا ہے:  
**خَلَقَ الْمَوْتَ وَالْحَيٰوةَ لِيَبْلُوَكُمْ**  
**اَيْتَكُمْ اَحْسَنَ عَمَلًا (سورہ الملک)**  
 بنایا جینا اور مرنا تاکہ تم کو جانچے کون تم  
 میں اچھا کرتا ہے کام۔

یہ امتحان گاہ ہے: نتائج آخرت میں برآمد ہوں گے۔

قلمزم ہستی سے تو اُبھرے یا نذِ حجاب  
 یہ گھڑی محشر کی ہے تو عرصہ محشر میں ہے  
 اس زبان خانے میں تیرا امتحان زندگی  
 پیش کو غافل عمل کوئی اگر دفتر میں ہے  
 اور نبی اکرم صلی اللہ علیہ وسلم نے دنیا کو آخرت کی کھیتی سے تعبیر فرمایا ہے "الدُّنْيَا  
 مَرْعٰى عَسْرَةُ الْآخِرَةِ"۔ غرض یہ کہ آخرت سے ملاکہ دیکھو تو حیات دُنوی بھی ایک  
 لے خَلَقَ الْمَوْتَ وَالْحَيٰوةَ لِيَبْلُوَكُمْ اَيْتَكُمْ اَحْسَنَ عَمَلًا (سورہ الملک)  
 بنایا جینا اور مرنا تاکہ تم کو جانچے کون تم میں اچھا کرتا ہے کام۔ در ترجمہ شیخ البہنّی

مٹوس حقیقت ہے، بصورت دیگر اس کا کوئی حقیقی وجود ہی نہیں رہ جاتا۔  
 آخرت سے قطع نظر، حیاتِ دنیوی کی حقیقت اس کے سوا اور کیا ہے کہ :-  
 اَعْلَمُوا اَنَّهَا الْخَلْقُ الَّذِي  
 جان رکھو کہ دنیا کی زندگی یہی ہے کھیل  
 لَعِبٌ وَ لَهُمْ وَاٰلِهٰتُهُمْ وَاَنْفُسُهُمْ  
 اور تماشا اور ناؤ اور بڑائیاں کی آپس  
 بَيْنَكُمْ وَ كَاثَرٌ فِي الْاَمْوَالِ وَ  
 میں اور بہتات ڈھونڈنی مال کی اور لڑائی  
 الْاَوْلَادِ (سورہٴ حدید) کی - !!

لیکن بچپن کے کھیل کود، نوجوانی کی آرائش دزیائش اور بناؤ سنگھار، شباب کے  
 فخر و مباحات اور کمزورت کے تکاثرِ اموال و اولاد کے ان ہی ادوار سے گزرتے ہوئے "اکفرا  
 ہوش میں آنے" سے حیاتِ دنیوی ایک حقیقتِ کبریٰ اور نعمتِ غیر مترقبہ کی صورت میں جلوہ  
 ہوتی ہے۔ اور اگر یہ ہو جائے تو بس یہی حاصلِ حیات ہے۔ اگر یہ ایک دردناک حقیقت  
 ہے کہ یہ "ہوش" کسی کسی کو نصیب ہوتا ہے۔ وَمَا يُلْقِيهَا اِلَّا ذُو حِظٍّ عَظِيمٍ  
 ہوش میں آکر اگر حقیقت کی کوئی تھلک دیکھ پاؤ اور پھر اسی کے رُخِ زیبا کے پرستار  
 اور اسی کی زلفِ گرہ گیر کے امیر ہو جاؤ تو بس یہی سرمایہٴ حیات ہے، پھر جب تک یہاں رہو گے  
 چین اور سکون سے رہو گے اور "اَحْسَبُ اِيَّاكُمْ مِّنْ عِندِ رَبِّي" قرار پاؤ گے، موت جملہ عمر و سی میں دانٹے  
 سے زیادہ خوش آئند نظر آئے گی اور اُس کا استقبال مسکراتے ہوئے کرو گے  
 نشانِ مردِ مومن با تو گویم ﴿اَقْبَالِ﴾ چوں مرگ آید تلبسم بربا دست  
 اور دواں اٹھو گے تو اس حال میں کہ :-

تُوْبِرُهُمْ يَسْتَجِي بَيْنَ اَيْدِيهِمْ  
 اُن کی روشنی دوڑتی ہے اُن کے گلے  
 وَبِاَيْمَانِهِمْ (سورہٴ تہیم)  
 اور پھر ابد الابد تک امن اور سکون ہی میں نہیں رہو گے بلکہ تمہاری مشاہدہ حق کی

نظر بہ لحاظِ طہیتی ہوئی پیاس کو آسودگی عطا کی جائے گی یہاں تک کہ تم "حقیقتِ الحقائق"  
 اور "جانِ جانان" کا مشاہدہ کرو گے!

سنے "اور یہ بات ملتی ہے اُسی کو جس کی بڑی قسمت ہو" (سورہٴ علم سجدہ) (ترجمہ شیخ الحداد)

۲ "فَاَمَّا الْمُفْرِقَيْنِ اَحْسَبُ اِيَّاكُمْ" (سورہٴ انفعام)

(ترجمہ شیخ الحداد)

(اب دونوں فریقوں میں کون مستحق ہے دلچسپی کا)



وَجُودًا تَوْمِيذًا نَاصِرَةً اِلَىٰ  
 مَرَاتِبِهَا مَا خَلُوعًا (سُورَةُ قِيَامِمْ)

کتنے منہ اُس دن تازہ ہیں اپنے رب کی  
 طرف دیکھنے والے۔

اور اگر گروہوں میں نہ آئے، زمین خواہشات ہی میں غلطان پیمان ہے اور اوندھے منہ پر  
 کر سیتی ہی پر نگاہوں کو جلتے رکھا اور یہاں کی جھوٹی شسترتوں اور اسودگیوں ہی کی تلاش میں  
 سرگرداں رہے تو یہ زندگی تماشوں اور آرزوؤں کے ”بَحْرٍ لَّيْجِيٍّ“ میں دیوانہ وار ہاتھ  
 پاؤں مارتے ہی بیت جائے گی، جہاں ”ظُلُمَاتٌ اَبْعَضُهَا فَوْقَ بَعْضٍ“ کے سوا کچھ نہیں۔

اَوْ كَطَلْمِ نِي بَحْرِ لَيْجِيٍّ لَيْثِنُهُ  
 مَوْجٌ مِّنْ فَوْقِهِ مَوْجٌ مِّنْ فَوْقِهِ  
 سَعَادٌ ه ظُلُمَاتٌ اَبْعَضُهَا فَوْقَ  
 بَعْضٍ (سُورَةُ نُورِ)

یا جیسے اندھیرے گہرے دریا میں پڑھی  
 آتی ہے اس پر ایک لہر، اس پر ایک  
 اور لہر اور اس پر بادل، اندھیرے  
 ہیں ایک پر ایک۔

مرگے اُس پیاسے کی موت جو شراب کو پانی سمجھ کر دیوانہ وار دوڑتا رہا۔ حتیٰ کہ انتہائی حسرت و  
 یاس کی حالت میں جان دے دی۔

وَالَّذِينَ كَفَرُوا اَعْمَا لَهُمْ كَسْرًا يَوْمَ  
 يَقْبَعُهُمْ كَيْفَ سَبَّهَ الظَّمَانُ مَاءً  
 حَقِيًّا اِذَا اَجَاءَهُ لَمْ يَجِدْكَ شَيْئًا  
 وَوَجَدَ اللّٰهَ عِنْدَهُ فَوْقَ سَائِرِ  
 حِسَابِهِ (سُورَةُ نُورِ)

اور جو لوگ منکر ہیں اُن کے کام جیسے ریت  
 جنگل میں، پیاسا جانے اُس کو پانی ہوا  
 تک کہ جب پہنچا اس پر اس کو کچھ نہ پایا  
 اور اللہ کو پایا اپنے یاس، پھر اُس کو  
 پورا پہنچا دیا اُن کا لکھا۔

اور وہاں اٹھو گئے اس حال میں کہ زبان پر دَمَبٌ لِمَ حَسْرَتِيٍّ اَعْمَىٰ کا شکوہ ہوگا۔  
 اور پھر ہو گئے ابد الابد تک اس حال میں کہ نہ زندگیوں میں ہو گئے نہ مردوں میں۔  
 ثُمَّ لَا مَيْمُونَةٌ فِيْهَا وَلَا يَحْيَىٰ۔  
 پھر نہ مرے گا اُس میں نہ جیے گا۔  
 (سُورَةُ اَعْلَىٰ)

اِنَّهٗ وَلِالْبَيْتَةِ اٰخِلَةٌ اِلَى الْاَضْرَافِ وَاشْتَعَّ هَوَاكُ (سُورَةُ اَعْرَافِ)

”مگر وہ تو پھر بازمین کا اور پیچھے ہو لیا اپنی خواہشوں کے۔“ (ترجمہ شیخ الہند)

اَلَمْ يَكُنْ لَكُمْ بَيْتًا مَّكِيًّا عَلٰى وَجْهِهٖ اَهْدٰى اَمِّنٌ يَّمْسُحُ سُوِيًّا عَلٰى اَصْرَاطِ مُمْسِكِيْمٍ  
 (جہلا ایک جو پلے اُٹھا اپنے منہ کے بل وہ سیدھی راہ پائے یا جو پیچھے سیدھا ایک سیدھی راہ پر)

اِنَّهٗ اے رب کیوں اٹھالایا تو مجھے اٹھا؟ (سُورَةُ لَمَّا)

نہ عذاب کی ستمی جیسے ہی دے گی اور نہ موت ہی آئے گی کہ اُس سے ٹھیکارا دلا دے۔  
لَا يَذُوقُونَ فِيهَا الْمَوْتَ (سُورَةُ اٰلِ اٰرَافِ) نہ چکھیں گے وہ اُس میں موت۔

دُنیا اور آخرت میں تضاد نہیں تو افاق ہے! غلط سمجھا جنھوں نے انہیں ایک دوسرے سے مختلف سمجھا۔ یہ دونوں باہم دگر پیوست و ہم آغوش ہیں، ایک ہی حیاتِ انسانی کا تسلسل ان میں جاری ہے۔ جس نے یہاں دیکھا وہی وہاں بھی دیکھے گا، جو یہاں ”اعْمٰی“ رہا وہ وہاں ”اعْمٰی“ ہی نہیں بلکہ اَصْلُ سَبِيْلِكَ ہوگا۔

اور جو کوئی رہا اس جہاں میں اَنْدھا سو  
وَمَنْ كَانَ فِي هَذِهِ اَعْمٰی فَهُوَ  
وہ پھیلے جہاں میں بھی اَنْدھا ہے اور بہت  
فِي الْاٰخِرَةِ اَعْمٰی وَاَصْلُ  
دُور پڑا ہوا ہے راہ سے۔ (سُورَةُ بَنِي اِسْرٰئِيْل)

اور حقائق سے جیسے یہاں محبوب رہا ویسے ہی حقیقتِ کُبریٰ کے مشاہدے سے وہاں محروم رہے گا۔

کوئی نہیں! وہ اُس دن اپنے رب  
كَلَّا اِنَّهُمْ عَنْ رَبِّهِمْ يَوْمَئِذٍ  
سے روک ڈیئے جائیں گے۔ (سُورَةُ مَطْفُفِيْنَ)  
لَمْ يَحْجُبُوْنَ  
دیکھی اس حیاتِ مُستعار کی عظمت! اور اس ”اک ذرا ہوش میں آنے“ کی اہمیت۔  
تھی تو وحیِ الہی بار بار پکارتی ہے: ”لَوْ كَانُوا يَعْلَمُوْنَ“

قرآن حکیم بار بار پوچھتا ہے :-

هَلْ يَسْتَوِي الْاَعْمٰی وَالْبَصِيْرُ  
کب برابر ہو سکتا ہے اَنْدھا اور  
(سُورَةُ الْاِنْعَام)

هَلْ يَسْتَوِي الَّذِيْنَ يَكْفُرُوْنَ  
کوئی برابر ہوتے ہیں سمجھ والے، اور  
وَالَّذِيْنَ لَا يَعْلَمُوْنَ (سُورَةُ زُمُر)

حقیقت یہ ہے کہ اصل فرق ’علم‘ اور ’جہل‘ ہی کا تو ہے۔ بالکل صحیح کہا تھا جس نے کہا تھا: ”علم نیکی ہے اور جہالت بدی“ انسانوں کے اس حجمِ خفیر پر نگاہ ڈالو جو زمین میں بس رہا ہے اور دیدہ بنا کو واکرو۔ یہ ساری جہل ہی کی تو بساطِ عیبی ہوئی ہے! کون سے تعجب کی بات ہے اگر پیدائش سے موت تک کے دُشمن ہی تو زندگی سمجھنے والے انسان نما حیوانوں کا یہ، بوم چھوٹی چھوٹی چیزوں پر لڑے اور کٹ مرے، ایک دوسرے پر بھیڑے اور غرائے بالکل

ٹھیک دیکھا تھا اُس صاحبِ چشمِ حقیقت میں نے جس نے انسانوں کی بستی میں جلیے انسانوں کے کتوں، بھیرنیوں اور سُوڈوں کو چلنے پھرتے دیکھا تھا۔ اِن ہي اَلْحَيَاتِنَا الدُّنْيَا کے جہلِ مرکب کے لطف سے حرص و دلچ، حسد و بغض، غیض و غضب، دشمنی و عداوت کے سوا اور کیا جنم پاسکتا ہے؟ یہ جھوٹی مسرتوں اور آسودگیوں کی تلاش میں سرگرداں حقیر سی آرزوؤں اور تمناؤں کے پھندوں میں گرفتار اور طویل اہل کے سراب پر دم توڑتے ہوئے انسان اسی تصورِ حیات کا شاہکار تو ہیں! خدا سوچو اس جہل نے ”احسنِ تقویم“ میں تخلیق پائے ہوئے انسان کو کیسے اسْفَلِّ سَافِلِيْنَ بنا کر رکھ دیا ہے۔

لَقَدْ خَلَقْنَا الْاِنْسَانَ فِيْ اَحْسَنِ  
تَقْوِيْمٍ ثُمَّ رَدَدْنَاهُ اَسْفَلَ  
سَافِلِيْنَ ۝ (سورہ التین)

ہم نے بنایا آدمی خوب سے اندازے  
پر، پھر پھینک دیا اُس کو نیچوں سے  
نیچے۔ !!

یہ کیسی جھوٹی جھوٹی اور حقیر سی چیزوں کو پا کر خوش ہی نہیں ہو جاتا اترانے لگتا ہے اور اگر کڑھلنا شروع کر دیتا ہے اور کتنی جھوٹی نکالیت اور موصیوں پر حسرت و یاس کی تصویر بن جاتا ہے۔

وَ اِذَا اَنْعَمْنَا عَلٰی الْاِنْسَانَ  
اَعْرَضَ وَ خَابَ جَانِبِهٖ ۝ وَاِذَا مَسَّهُ  
الشُّرُّ كَانَ يَكُوْسًا رَمِيْمًا ۝

اور جب ہم آرام بھیجیں انسان پر تو  
ٹال جلتے اور بچاے پہلو اور جب پیچھے  
اُس کو بُرائی تو رہ جاتے مایوس ہو کر۔

’جہل‘ کے یہ سارے شاہکار، تمہاری نگاہوں کے سامنے ہیں اور اُن کا مشاہدہ تم بچشمِ سر کر سکتے ہو لیکن ’علم‘ کے ’یکیز‘ کو دیکھنے کے لیے تمہیں اپنی چشمِ تصور کو واکرنا ہو گا۔ خدا انذارہ تو کرو اس ذہن کی وسعت کا جو حیاتِ دنیوی کو بس ایک سفر کا درجہ دے، جس کی منزل موت کی سرحد سے آگے، بہت آگے ہو۔

پرے سے چرخِ نبی فام سے منزلِ مسلمان کی!

”كُنْ فِي الدُّنْيَا كَاَنَّكَ غَرِيْبٌ اَوْ عَابِدٌ مَّرْسُوْمٌ“ جو یہاں کی جھوٹی مسرتوں اور حقیر سی

سے حدیثِ نبوی صلی اللہ علیہ وسلم: ”رَبُّ دُنْيَايَا لَيْسَ كَمَا تَمَاجِبِيْ هُوَ يَاسِقَرُ“

سچے سچے سچے سچے سچے سچے سچے

لذتوں پر ”مَا لِي وَ لِلدُّنْيَا“ کی نگاہ غلط انداز ڈالتا ہوا حیاتِ انزوی کی ان معنوی اور حقیقی نعمتوں پر نگاہ جملے بڑھا چلا جائے ”مَا لِي عَيْنٌ مَا أَتَى وَلَا أُذُنٌ سَمِعَتْ وَمَا خَطَرَ عَلَيَّ قَلْبٌ لَبِثْتُ“ یہی تو ہیں حقیقت کے شناسا، قلبِ زندہ اور دیدہ بینا کے مالک، روحِ حیات سے ہم آغوش اور حقیقت کے جمالِ جہاں تاب کے پرستار، یہ جیتے ہیں تو ”حق“ کا نشان بن کر اور مرتے ہیں تو حقیقت کی نشان دہی کرتے ہوئے۔ ع

جب وقتِ شہادت آتا ہے دل سینوں میں رقصاں ہوتے ہیں!

زندگی میں انہیں ”احدی الحسنینؑ“ کے سوا کچھ نظر نہیں آتا اور موت ان کیلئے حیاتِ جاوید کا پیغام لے کر آتی ہے: ”بَلْ أَحْيَاؤُهُمْ عِنْدَ رَبِّهِمْ يُؤْتُهُمُ قُوَّةً“

یہ ہے کرمہ اس حقیقت کے علم کا کہ حیاتِ انسانی ابدی ہے۔ درختوں کو پھلوں سے پہچاننے والو! کوئی اندازہ کر سکتے ہو اس شجرِ حیات کی عظمت کا جس کا تصور ذہن کی اس دمختہ نگاہ کی اُس گنڈی اور کردار کی اُس پختگی کے برگ و بار لانا ہے: اَصْلُهَا ثَابِتٌ وَفَرْعُهَا فِي السَّمَاءِ“

اور ابھی یہ تو ایک ہی رُخ ہے۔ ”عظمتِ حیات“ کی تصویر کا دوسرا رخ ابھی باقی ہے۔ ابدیت کے رخ کے ”جاننے“ والے چاہے کم ہوں۔ اُس کے ”ماننے“ والے بہت ہیں۔ لیکن تصویر کے اس دوسرے رخ کو تو شاہزی کسی نے دیکھا ہے۔

وحی الہی نے جہاں ”حیات بعد الحیات“ کے حقائق کو اجاگر کیا ہے وہاں حیات

سے حدیثِ نبوی صلی اللہ علیہ وسلم: ”مَا لِي وَ لِلدُّنْيَا؟ مَا اَنَا فِي الدُّنْيَا اِلَّا كَرَاكِبٍ اسْتَظَلَّ تَحْتَ شَجَرَةٍ شَقْرًا ۛ وَ تَرَكَهَا“ (مجھے دُنیا سے کیا سروکار! دنیا میں میرا حال تو اس سوار سے زیادہ نہیں ہے جو ایک درخت کے سائے میں خدادام نے، پھر اسے چھوڑ کر چل دے)

سے حدیثِ نبوی صلی اللہ علیہ وسلم: جن کو نہ کسی آنکھ نے دیکھا، نہ کسی کان نے سنا اور نہ اُن کا ادراک کسی انسان کے قلب کو حاصل ہوا۔

سے قُلْ هَلْ تَرَوْنَ شَيْئًا مِّنَ الدُّنْيَا اِلَّا مَا نَحْنُ بِرَاكِبِيْنَ (سُورَةُ تَوْبَةٍ) (تو کہہ دے تم کیا اُمید کرو گے ہمارے حق میں مگر دو خوبیوں میں سے ایک کی) (ترمذی شیخ الحدیث)

کے (بلکہ وہ نذرہ ہیں اپنے رب کے پاس کھاتے پیتے) (سُورَةُ اٰلِ عِمْرَانَ)

ہے (اُس کی بڑھبڑھاپے اور ٹپٹپے ہیں آسمان میں) (سُورَةُ اِبْرٰهِيْمَ)

قبلِ ولادت“ کی حقیقت کو بھی بالکل مخفی نہیں رکھا۔ اگرچہ یہ واقعہ ہے کہ اس کا اظہار ”بطریقاً“ کیا ہے! لیکن اس کا سبب بالکل معقول اور بادی تاثر مل معلوم ہو جانے والا ہے۔ کتابِ الہی ”ہُدی للناس“ ہے اور اس نے انسانوں کے مختلف طبقات اور گروہوں کی ضرورت کو گہری حکمت کے ساتھ پیش نظر رکھا ہے۔ ”حیات بعد المات“ کا علم انسانوں کی ایک عظیم اکثریت کی ”حیاتِ دنیوی“ کی عملی اصلاح کے لیے ناگزیر تھا۔ لہذا اس کے حقائق انتہائی جلی انداز میں روزِ روشن کی طرح کتاب کے ہر ورق پر نمایاں کر دیے گئے۔ جبکہ حیات قبلِ ولادت کا علم صرف علم کی گہری پیاس رکھنے والے ذہنوں کی آسودگی کے لیے فروری ہے۔ اور ظاہر ہے کہ ”ذہن رسا“ کے لیے ”حقیقتِ حقی“ کا ادراک کی شکل ہے۔ یہی وجہ ہے کہ تصویرِ حیات کے اس رخ کی بس کوئی جھلک ہی کہیں کہیں دکھا دی گئی ہے! وحیِ الہی نے حیاتِ دنیوی سے قبل کی ہماری کیفیت کو ”أَمْوَاتًا“ کے لفظ سے تعبیر کیا ہے کیسا صاحبِ عظمت اور کتنا حاملِ حکمت کلام ہے

كَيْفَ تَكْفُرُونَ بِاللَّهِ وَكُنْتُمْ  
أَمْوَاتًا فَأَحْيَاكُمْ ثُمَّ يُمَيِّتُكُمْ  
ثُمَّ يُحْيِيكُمْ ثُمَّ إِلَيْهِ  
تُرْجَعُونَ ۝ (سورۃ بقرہ)

کس طرح کافر ہوتے ہو اللہ تعالیٰ  
سے حالانکہ تم بے جان تھے، پھر جلایا  
تم کو، پھر مارے گا تم کو، پھر اسی کی طرف  
لوٹائے جاؤ گے۔

”أَمْوَاتًا“ کے لفظ کی تفسیر جس کسی نے نَطْفَانِي الْأَصْلَابِ کے الفاظ پڑھا کر کی اس نے توخیر پھر بھی کم از کم ایک خالص حیاتیاتی حقیقت کی طرف تو اشارہ کر دیا لیکن واقعہ یہ ہے کہ جس نے اُسے ”معدوم“ کے ہم معنی قرار دیا اس نے وحیِ الہی پر طبع آزمائی کرنے کی جرات کی ہے۔

ذرا غور کرو، حیاتِ انسانی کا یہ دور جسے ہم ’حیاتِ دنیوی‘ کہتے ہیں، دو دوتوں کے درمیان واقع ہوا ہے۔ ایک اس سے پہلے اور دوسری اس کے بعد۔ تو ہے کوئی جو بعد والی موت کو عدم سے تعبیر کرے؟ پھر کیسا ستم ہے کہ پہلی موت کو عدم کہنے والے چاہے کم ہوں سمجھنے والے اکثر و بیشتر ہیں! واقعہ یہ ہے کہ نہ وہ موت معدوم ہونے کا نام ہے

لے ہدایت ہے واسطے لوگوں کے (سورۃ بقرہ)  
لے آباء و اجداد کی بیٹیوں میں بشکلِ لطفہ (تفسیرِ حلالین)

نہ یہ کیفیتِ عدم کا اظہار، نہ اس پر زندگی ختم ہوگی نہ اس سے اس کی ابتدا ہوئی بلکہ جیسے بعد والی موت بجائے خود زندگی ہی کا ایک وقفہ ہوگی۔ اسی طرح قبل والی موت بھی زندگی ہی کا ایک دور تھی۔

اور جس طرح آنے والی موت کے بعد حیاتِ انہروی کو شروع ہونا ہے بالکل اسی طرح گزشتہ موت سے قبل بھی ایک زندگی تھی جس کا سب سے بڑا واقعہ وہ عہدِ امت ہے جس کی خبر جو الہی نے دی اور جس کی یاد فطرتِ انسانی کی گہرائیوں میں محفوظ ہے۔

وَإِذْ أَخَذْنَا مِيثَاقَ بَنِي آدَمَ  
مَنْ ظَهَرَ مِنْهُمْ نَدَّوْا وَاسْتَهْمُوا  
عَلَىٰ أَنفُسِهِمْ اَلَسْتُمْ بِمُتَسَلِّمِينَ  
فَأَوَّلَىٰ آبَائِهِمُ الْأَعْرَابُ (سورۃ اعراف)

اور جب نکالنا تیرے رہنے بنی آدم کی  
بیٹھوں سے ان کی اولاد کو اور اقرار  
کرایا ان سے ان کی جانوں پر۔ کیا میں  
نہیں تمہارا رب؟ بولے ہاں ہے ہم

اقرار کرتے ہیں۔

تو کون کہہ سکتا ہے کہ جب یہ ميثاق لیا گیا اس وقت عہد کرنے والوں کو اپنی ہستی کا شعور نہ تھا۔ اگر ایسا ہوتا تو کیا اس عہد و ميثاق کی کوئی حیثیت اور اہمیت ہو سکتی تھی جو کلامِ الہی کے سلسلہٴ استدلال کی ایک اہم کڑی ہے! یقیناً وہاں ہر انسان نے اپنی ہستی اور شخص کے شعور کے ساتھ عہد باندھا تھا۔ تو پھر ”حیات“ کیا کسی اور چیز کا نام ہے؟ اس حیاتِ اولیٰ کے اثبات پر قرآن حکیم کی وہ آیت کہ عہد دلیل قطعی ہے جس میں اہل جہنم کی فریاد ان الفاظ میں نقل کی گئی ہے کہ:

لَعْنَةُ رَبِّنَا آمَنَّا أَتَيْنَاكَ وَاحِدِينَ  
أَتَيْنَاكَ فَاغْرَقْنَا بِذُنُوبِنَا  
فَهَبْ لِي إِلَىٰ خُرُوجٍ مِّنْ سَبِيلٍ  
(سورۃ خافض)

اے رب ہمارے تو موت دے چکا ہم  
کو دو بار اور زندگی دے چکا ہم کو دو بار۔  
اب ہم قائل ہوئے اپنے گناہوں کے پھراب  
بھی ہے نکلنے کو کوئی راہ۔

ذرا ’وجود‘ اور ’ہستی‘ کے اس تسلسل پر غور کرو، جو اس آیت مبارکہ کے جامِ حقیقت بنا سے چھلکا پڑ رہا ہے۔

نفعِ بیاب میں تاروں سے نکلنے کیلئے  
اک ذرا چھوڑ دو دے زخمِ مفراتِ حیات  
ہم پورے شعورِ حیات کے ساتھ موجود تھے، پھر ہم پر ”اماتہ اولیٰ“ کا عمل ہوا۔

اور ہم ایک طویل عرصے کے لیے پہلی موت، کی گود میں سو گئے۔ پھر ”احیائے اونی“ ہوا اور ہم حیاتِ دنیوی کی ”بساطِ ہوائے دل“ پر وارد ہو گئے۔ پھر ”اماتۃ ثانیہ“ ہو گئی اور ہم پھر اک بار موت کی نیند سو جائیں گے اور پھر ”اشیاء ثانی“ کا شور مچو نہ نکالنے کا اور ہم زندہ جاوید سو جائیں گے۔

## ذرا اٹھو!

حیات کی عظمت کے ساتھ ساتھ موت کی حقیقت بھی دیکھ لو۔ یہ زندگی کا ایک وقفہ ہی نہیں، سلسلہٴ حیات کی ایک کڑی اور زندگی ہی کی ایک شکل ہے، بالکل نیند سے مشابہ، اب ذرا تلاوت کرو آیہ کریمہ:

اللَّهُ كَيْفَ لِيَأْتِيَهُ الْيَوْمَ حِينٌ  
مُوتِهَا وَآلَتِي لَمَتَّمْتُ فِي مَنَامِهَا  
(سُورَةُ زَمَرٍ)

اور گوشِ حقیقتِ نبوت سے سنو نبی اکرم صلی اللہ علیہ وسلم کے الفاظ :-  
وَاللَّهِ لَمَمُوتُكُمْ كَمَا تَمَامُونَ نَوْمًا  
لَتَبْجَعُنَّ كَمَا تَسْتَيْقِظُونَ  
خدا کی قسم تم لازماً جاؤ گے جیسے تم سو جاتے ہو۔ پھر یقیناً اُٹھا لے جاؤ گے جیسے تم نیند سے بیدار ہوتے ہو۔

اور یاد کرو آپ کی وہ دعا جو آپ کی ہر صبح کا معمول تھی :-  
اَلْحَمْدُ لِلّٰهِ الَّذِيْ اَحْيَانِيْ بَعْدَ  
مَا اَمَاتَنِيْ وَرَالَيْهِ الشُّكُوْرُ  
(حدیث)

شاید حقیقت کی کوئی تھلک دیکھ لو!  
اللہ اکبر! کیا ”ظلمات“ بعضہا فوق بعضہ“ کا گھپ اندھیرا طاری ہے ان ذہنوں پر جو موت اور زندگی کو عدم اور وجود کے ہم معنی سمجھ بیٹھے ہیں!

حقائق کے اس طرح درجہ بدرجہ اور ”طَبَقَاتٍ طَبَقٍ“ انکشاف کے بعد اب ذرا محسوسات کی دنیا سے ”لب بہ بند و چشم بند و گوش بند!“ ہو کر وجدان کی لامتناہی فضا میں چشمِ تغزل کو وا کرو اور ”تسلسلِ حیاتِ انسانی“ کا مشاہدہ کرنے کی کوشش کرو۔ اگر کر پائے تو ایک عجیب سا کیف محسوس کرو گے اور سرورِ مستی سے ہم کنار ہو گے اور کیا عجب کہ تمہارے

مُنْتَه سے نکل جائے۔۔۔ مُبْحَاثِی مَا اَعْظَمَ شَأْنِی لَہ  
 تو یہی حقیقت کا ادراک ہے! ع۔۔۔ لوگ آسان سمجھتے ہیں مسلمان ہونا!

# مرکزی انجمن خدام القرآن لاہور

کے قیام کا مقصد

نفع ایمان — اور — سرخوشیہ ملحقین

## قرآن حکیم

کے علم و حکمت کی

وسیع پیمانی — اور — اعلیٰ علمی سطح

پر تشہیر و اشاعت ہے

تاکہ اُمت کے فہم عناصر میں تجدید ایمان کی ایک عمومی تحریک پیدا ہو جائے

اور اس طرح

اسلام کی نشاۃ ثانیہ — اور — غلبہ دین حق کے دور ثانی

کی راہ ہموار ہو کے

## وَمَا النَّصْرُ إِلَّا مِنْ عِنْدِ اللَّهِ